

Gözüme ilenok saçymyň agy...

Category: Goşgular, Kitapcy

написано kitapcy | 23 январа, 2025

Gözüme ilenok saçymyň agy... GÖZÜME ILENOK SAÇYMYŇ AGY...



»Sakgalymyň agy maňa gam degil»

Kemine.

Gözüme ilenok saçymyň agy,
Duýgym habar berýär meň ýigrim başden.
Göwnümde joş urýar ýigitlik çagy,
Kuwwat alýar bu sapaly durmuşdan.

Altmyş üçi men-ä asla duýamok,
Eýerilen maksat goldaýar mydam.
Ýigrim bäşe-ýetmişe parham goýamok,
Jahyllarça sagdyn urýaryn gadam.

Söýýärim döwrümüz, söýýän durmuşy,

Her bir täzelikden ylham alýaryn.
Galam – kagyzymyň erşi-argajy
Göwne makul bolsa, bir gez galýaryn.

Meň ýüregim sagat deýin saz urup,
Talap edýär aýak çekmän ätmäni.
Elmydama duýgur garawul durup,
Wada berýär ýüzden aňry ötmäni.

Dyzym epmän juwan geçirin ömri,
Ömür hyzmat eder meniň ömrüme.
Büküp bilsem gerek goşar deý demri,
Garşylyk döz gelmez meniň emrime.

Sür galamy dynman, kagyz güllesin,
Goluňda egsilmez güýjüň-çakyň bar.
Döret, seni döredeniň goldasyn,
Ýaşa ýürek, ýaşamaga hakyň bar!

1957.

■ HALYPAM

*»Göwnüm islär gezsem dünýe-älemi □
Ganatym ýok, uça bilmen □ neýläýin?!»
Magtymguly.*

Eý, halypam, ýüze çykdy arzuwyň,
Täzeledik köne □ lagşan dünýäni.
Altyna gapladyk seniň her sözüň,
Milliona ser urýar kitabyň sany.

Her bir nesliň deňýär özün bir hana,
Topragyňy bezýär, gyşam ýazlarça.
Türkmenistan öwşün atýar jahana,
Zehinli şägirdiň bu gün ýüzlerçe.

Döwrüm maňa ganat berdi, uçýaryn,
Baryp bilsem göwnüm islän ýerine.
Beýik ummanlardan asan geçýärin,

Aýlanýan men ýer ýüzüniň baryna.

Bu gün halkym bilen menem bir sanda,
Bagtly döwre gadyr-gymmat goýýaryn.
Ýer ýüzünde, deňizde hem asmanda,
Öz erkli □ özüm häkim saýýaryn.

Gaýduwym ýok her zat ýüregme düwsem,
Ülkäm maňa islän zadyn eçilýä.
Aziýa, Afrika, Ýewropa barsam,
Hezzet-hormat bilen gujak açylýar.

Myhman boldum dünýäň dürli künjünde,
Gözel ülkäm deýin görmedim ülke.
Söýýän öz ülkämi şonuň üçin-de,
Adalatyň altyn köşgüdir, belkä.

Arzuwyňa amal edip, halylam,
Seň ýerňe-de ganatymy gerýärin.
Asmana ser urýar meniň hem depäm,
Halkym bilen sanmaz bagta barýaryn.

1959. Goşgular